

Sri Pratyangira Stotram

3

శ్రీ ప్రత్యంగిరా స్తోత్రం -3

ప్రత్యంగిరాం ఆశ్రితకల్పవల్లీం

అనంతకళ్యాణగుణాభిరామాం |

సురాసురేశార్చిత పాదపద్మాం

సచ్చిత్ పరానందమయీం నమామి || 1 ||

ప్రత్యంగిరాం సర్వజగత్ ప్రసూతిం

సర్వేశ్వరీం సర్వభయాపహాంత్రీం |

సమస్త సంపత్ సుఖదాం సమస్త-

-శరీరిణీం సర్వదృశాం నమామి || 2 ||

ప్రత్యంగిరాం కామదుఘాం నిజాంఘ్రి-

-పద్మాశ్రితానాం పరిపంధి భీమాం |

శ్యామాం శివాం శంకరదివ్యదీప్తిం

సింహాకృతిం సింహముఖీం నమామి || 3 ||

యంత్రాణి తంత్రాణి చ మంత్రజాలం

కృత్యాః పరేషాం చ మహోగ్రకృత్యే |

ప్రత్యంగిరే ధ్వంసయ యంత్ర-తంత్ర-

-మంత్రాన్ స్వకీయాన్ ప్రకటి కురుష్వ || 4 ||

కుటుంబవృద్ధిం ధనధాన్యవృద్ధిం

సమస్త భోగాన్ అమితాన్ శ్రయం చ |

సమస్త విద్యా సువిశారదత్వం

మతిం చ మే దేహి మహోగ్రకృత్యే || 5 ||

సమస్త దేశాధిపతీన్ మమాశు

వశే శివే స్థాపయ శత్రుసంఘాన్ |

హనాశు మే దేవి మహోగ్రకృత్యే

ప్రసీద దేవేశ్వరి భుక్తి ముక్తిః || 6 ||

జయ ప్రత్యంగిరే దేవి జయ విశ్వమయే శివే |

జయ దుర్గే మహాదేవి మహాకృత్యే నమోఽస్తు తే ||

7 ||

జయ ప్రత్యంగిరే విష్ణువిరించిశివపూజితే |

సత్యజ్ఞానానందమయి సర్వేశ్వరి నమోఽస్తు తే ||

8 ||

బ్రహ్మాండానాం అశేషానాం శరణ్యే జగదంబికే |

అశేషజగదారాధ్యే నమః ప్రత్యంగిరేఽస్తు తే || 9 ||

ప్రత్యంగిరే మహాకృత్యే దుస్తరాపన్నివారిణి |

సకలాపన్నివృత్తిం మే సర్వదా కురు సర్వదే || 10

||

ప్రత్యంగిరే జగన్మాతర్జయ శ్రీ పరమేశ్వరి |

తీవ్రదారిద్ర్యదుఃఖం మే క్షిప్రమేవ హరాంబికే || 11

||

ప్రత్యంగిరే మహామాయే భీమే భీమపరాక్రమే |

మమ శత్రూనశేషాంస్త్వం దుష్టాన్నాశయ నాశయ

|| 12 ||

ప్రత్యంగిరే మహాదేవి జ్వాలామాలోజ్వలాననే |

క్రూరగ్రహాన్ అశేషాన్ త్వం దహ ఖాదాగ్నిలోచనే ||

13 ||

ప్రత్యంగిరే మహాఘోరే పరమంత్రాంశ్చ కృత్రిమాన్ |

పరకృత్యా యంత్రతంత్రజాలం ఛేదయ ఛేదయ ||

14 ||

ప్రత్యంగిరే విశాలాక్షి పరాత్పరతరే శివే |

దేహి మే పుత్రపౌత్రాది పారంపర్యోచ్చితాం శ్రీయం ||

15 ||

ప్రత్యంగిరే మహాదుర్గే భోగమోక్షఫలప్రదే |

సకలాభీష్టసిద్ధిం మే దేహి సర్వేశ్వరేశ్వరీ || 16 ||

ప్రత్యంగిరే మహాదేవి మహాదేవమనఃప్రియే |

మంగళం మే ప్రయచ్ఛాశు మనసా త్వాం

నమాంయహం || 17 ||

ఇతి శ్రీ ప్రత్యంగిరా పరమేశ్వరి స్తోత్రం |